



మేఘాలయలో ఘోర ప్రమాదం

బొగ్గు గనిలో పేలుడు.. 16 మంది మృత్యువాత

మృతుల్లో ఎక్కువ మంది అసోం వాసులుగా అనుమానం

ఘటనా స్థలంలో కొనసాగుతున్న సహాయక చర్యలు

న్యూఢిల్లీ, ఫిబ్రవరి 5 (నమస్తే ఉదయం)

మేఘాలయలో ఘోర ప్రమాదం చోటుచేసుకుంది. తాష్టే ప్రాంతంలోని ఓ బొగ్గు గనిలో గురువారం పేలుడు సంభవించడంతో, 16 మంది కార్మికులు మరణించారు. ఈ దుర్ఘటనతో సానికంగా తీవ్ర విషాదం నెలకొంది. వార్తా సంస్థల కథనాల ప్రకారం, గని లోపల ఈ పేలుడు జరగడంతో కార్మికులు అక్కడికక్కడే ప్రాణాలు కోల్పోయారు. మృతులంతా అసోం రాష్ట్రానికి చెందిన వలస ..మిగతా 2లో

ప్రజాపాలన అందిస్తుంటే విప్లి చిమ్మితున్నారు

ఓ కుటుంబం మొత్తం ప్రభుత్వం
పడిపోవాలని చూస్తోంది

అభివృద్ధి పనులకు రెండేళ్లలో
రూ.17,442 కోట్లు ఖర్చు చేశాం

ఇచ్చిన హామీ మేరకు తెలంగాణ

ఇచ్చిన ఘనత సోనియమ్మది

పదేళ్లలో బిఆర్ఎస్ పేదలకు ఒక్క ఇల్లు
కూడా ఇవ్వలేదు

బజెపి అధ్యక్షుడు పాలమూరుకు వచ్చి
హామీలపై మాట్లాడలేదు

బజెపికి ఈ ఎన్నికల్లో ఒక్కసీటు కూడా
రాకుండా చేస్తాం

కరీంనగర్ మున్సిపల్ ఎన్నికల
ప్రచారంలో సిఎం రేవంత్

పార్టీ అభ్యర్థులు క్షేత్రస్థాయిలో కలసి
పనిచేయాలని హితవు



కరీంనగర్, ఫిబ్రవరి 5 (నమస్తే ఉదయం)

ప్రజా ప్రభుత్వం ఏర్పడి ప్రజాపాలన అందిస్తుంటే కొందరు విషం చిమ్మితున్నారుని సిఎం రేవంత్ మండిపడ్డారు. కాంగ్రెస్ ప్రభుత్వం దిగిపోవాలని కుటుంబం మొత్తం దాడికి దిగుతోందని పరోక్షంగా కెసిఆర్ కుటుంబంపై ఆరోపణలు చేశారు. తెలంగాణలో 123 మున్సిపాలిటీలు, ఏడు కార్పొరేషన్లలో అభివృద్ధి పనులకు రెండేళ్లలో రూ.17,442 కోట్లు ఖర్చు చేశామని ముఖ్యమంత్రి రేవంత్ రెడ్డి తెలిపారు. కరీంనగర్ జిల్లా గుమ్మాపూర్ లో పర్యటించిన సిఎం పలు అభివృద్ధి పనులకు శంకుస్థాపన చేశారు. అనంతరం గుమ్మాపూర్ లో ఏర్పాటు చేసిన సభలో ప్రసంగించారు. తెలంగాణ ఏర్పాటు చేస్తామని

సోనియాగాంధీ కరీంనగర్ గడ్డపై నుంచి మాట ఇచ్చారు. ఏపీలో పార్టీ అధికారం కోల్పోయినా మాట తప్పకుండా తెలంగాణ ఇచ్చారు. తెలంగాణను కాంగ్రెస్ ఇచ్చినా.. బీఆర్ఎస్ కు ప్రజలు పట్టం కట్టారు. ప్రజా తీర్మానం కాంగ్రెస్ పార్టీ శిరసావహించింది. పదేళ్లలో పన్నుల రూపంలో రూ.20లక్షల కోట్లు ప్రజలు ప్రభుత్వానికి కట్టారు. కానీ, పదేళ్లలో పేదలకు రెండు పడక గదుల ఇళ్లు కూడా కట్టించలేదు. కాంగ్రెస్ ప్రభుత్వం రెండేళ్లు పూర్తి చేసుకున్న సందర్భంలో మున్సిపల్ ఎన్నికలు వచ్చాయి. పాలమూరు జిల్లాలో మున్సిపల్ ఎన్నికల ప్రచారానికి భాజపా జాతీయ అధ్యక్షుడిని తీసుకొచ్చారు. కాశీశ్వరం, పాలమూరు-రంగారెడ్డి ప్రాజెక్టులకు జాతీయ హోదా ఇవ్వలేదు, మెట్రో రైలు మంజూరు ..మిగతా 2లో



వాకింగ్ కు అని తీసుకెళ్లి..!

భర్తను ప్రియుడితో కలసి హత్య చేసిన భార్య

హిట్ అండ్ రన్ అంటూ మాయ మాటలు

పెళ్లైన మూడు నెలలకే అఘాయిత్యం

పోలీసుల దర్శాప్తులో హత్యగా నిర్ధారణ

2

గ్రూప్-1 అభ్యర్థులకు హైకోర్టులో ఊరట

గ్రూప్-1 నియామకాలపై సింగిల్ జడ్జి తీర్పును

రద్దు చేసిన సీజే ధర్మాసనం

ఎవరెన్ని కుట్రలు పన్నినా న్యాయపోరాటంలో విజయం సాధించామన్న సీఎం

హైదరాబాద్, ఫిబ్రవరి 5 (నమస్తే ఉదయం)

గ్రూప్-1 కొలువులకు ఎంపికైన అభ్యర్థులకు హైకోర్టులో భారీ ఊరట లభించింది. నియామకాలపై సింగిల్ జడ్జి ఇచ్చిన తీర్పును సీజే ధర్మాసనం రద్దు చేసింది. గ్రూప్-1 జనరల్ ర్యాంకింగ్ లిస్టును రద్దు చేస్తూ గతంలో సింగిల్ జడ్జి తీర్పును వెలువరించారు. మెయిన్స్ జవాబు పత్రాలు పునర్ మూల్యాంకనం ..మిగతా 2లో



తులం బంగారం వచ్చినోళ్లు కాంగ్రెస్ కు ఓటేయండి

పదేళ్ల బిఆర్ఎస్ అభివృద్ధి..రెండేళ్ల కాంగ్రెస్ దోఖా పనులు

సిరిసిల్ల ప్రచారంలో కేటీఆర్

రాజన్ సిరిసిల్ల, ఫిబ్రవరి 5 (నమస్తే ఉదయం)

తెలంగాణ రాష్ట్రంలో మున్సిపల్ ఎన్నికల ప్రచారం జోరుగా సాగుతోంది. ప్రధాన పార్టీలకు చెందిన కీలక నేతలు ప్రచారంలో పుల్ బిజీగా ఉన్నారు. గురువారం సిరిసిల్ల పట్టణం బివెనగర్ లో మున్సిపల్ ఎన్నికల ప్రచారంలో మాజీ మంత్రి, బీఆర్ఎస్ నేత కేటీఆర్ పాల్గొన్నారు. కాంగ్రెస్ కు ఓటేస్తే సిరిసిల్ల జిల్లాను తీసుకుపోతామని ఆయన విమర్శించారు. 'ఓవైపు అభివృద్ధి చేసిన బీఆర్ఎస్, మరోవైపు ఇచ్చిన హామీలు మరచిన కాంగ్రెస్, ఎప్పుడో ఒకసారి దేవుని పేరు చెప్పుకుని వచ్చే బిజేపీ పార్టీలు ఉన్నాయి. ఎవరికి ఓటు వేయాలి? మీరే నిర్ణయించుకోవాలి' అని కేటీఆర్ ..మిగతా 2లో



రోజూ రెండు కిలోల తిట్లు తింటా

నా ఆరోగ్య రహస్యం ఇదే... సభలో ప్రధాని మోడీ వ్యాఖ్యలు

రాజ్యసభలో నవ్వులే నవ్వులు

న్యూఢిల్లీ, ఫిబ్రవరి 5 (నమస్తే ఉదయం)

కాంగ్రెస్ పై ప్రధాని మోడీ తీవ్ర స్థాయిలో విరుచుకుపడ్డారు. ఆ పార్టీకి దూరదృష్టి, ఎటువంటి ప్రణాళిక లేదన్నారు. రాష్ట్రపతి ప్రసంగానికి ధన్యవాదాలు తెలిపే తీర్మానంపై రాజ్యసభలో ప్రసంగించిన ప్రధాని మోడీ, కాంగ్రెస్ చేసిన తప్పిదాలను సరిచేసేందుకే ఎక్కువ సమయం గడిచిపోతోందని ధ్వజమెత్తారు. ప్రపంచంలో భారత్ పై నెలకొన్న అప్రతిష్టను తొలగించేందుకు చాలా కష్టపడాల్సి వస్తోందని అన్నారు. కాంగ్రెస్, వామపక్షాలు, డీఎంసీ ఎన్నో ఏళ్లు అధికారంలో ఉన్నా ప్రజల కోసం ఏం చేయలేదని విమర్శించారు. ఈ క్రమంలోనే 2002 నుంచి కాంగ్రెస్ తనపై దూషణలు చేస్తూనే ఉందని మోడీ అన్నారు. "విపక్ష నేతల దూషణలే నా ఆరోగ్య రహస్యం. సభలో 25 ఏళ్లుగా కాంగ్రెస్ నన్ను అవమానిస్తూనే ఉంది. నన్ను ఒకరు మీ ఆరోగ్య రహస్యం ఏంటని అడిగారు. రోజూ రెండు కిలోల తిట్లు తింటాను అని



చెప్పాను." అనగానే సభలో నవ్వులు పూశాయి. "గతంలో జరిగిన తప్పిదాలను సరిదిద్దేందుకు కృషి చేస్తున్నాం. యూపీఎ హయాంలో భారత్ పరిస్థితులు పూర్తిగా దిగజారాయి. ఆపరేషన్ సిందూర్ విజయవంతంగా నిర్వహించాం. జమ్మూకశ్మీర్ లో ఆర్థిక 370ని రద్దు చేశాం. పాకిస్థాన్ ను వారి దేశంలోనే ఢీకొట్టాం. కాంగ్రెస్ నేతలు మాత్రం ..మిగతా 2లో



మోడీపై దాడికి కుట్ర

నిరసనల ముసుగులో విపక్షాలు ప్లాన్

నాకు ఖచ్చితమైన సమాచారం ఉంది

అందుకే ప్రధానిని సభకు రావద్దని అన్నా

స్పీకర్ ఓం బిర్లా సంచలన వ్యాఖ్యలు

న్యూఢిల్లీ, ఫిబ్రవరి 5 (నమస్తే ఉదయం)

రాష్ట్రపతి ప్రసంగానికి ధన్యవాదాలు తెలిపే తీర్మానంపై ప్రధాని సరేంద్ర మోడీ సమాధానం ఇవ్వాలి ఉండగా, లోక్ సభలో విపక్షాల ఆందోళనల దృష్ట్యా స్పీకర్ ఓం బిర్లా ఒక కీలక నిర్ణయం తీసుకున్నారు. ప్రతిపక్ష సభ్యులు ముందస్తు ప్రణాళికతో దాడి చేసే తరహాలో నిరసనలు తెలపడానికి సిద్ధమయ్యారని తనకు ఖచ్చితమైన సమాచారం ఉందని, అందుకే ప్రధానిని సభకు రావద్దని తానే స్వయంగా సూచించినట్లు స్పీకర్ వెల్లడించారు. దీనితో ప్రధాని ప్రసంగం లేకుండానే ధన్యవాద తీర్మానం సభలో ఆమోదం పొందింది. సభలో విపక్షాల తీరును స్పీకర్ తీవ్రంగా తప్పుబట్టారు. ముఖ్యంగా బిజెపి ఎంపి నిషికాంత్ దూబే ..మిగతా 2లో

రీల్స్ పిచ్చిలో బైక్ స్టంట్లు

ప్రాణాలు కొల్పోయిన యువకుడు

కడప ఎయిర్ పోర్టు రోడ్డులో ఘటన



కడప, ఫిబ్రవరి 5 (నమస్తే ఉదయం)

సోషల్ మీడియాలో పూన్, లైకుల కోసం యువత ఇటీవల చేస్తున్న సాహసాల వారి ప్రాణాల మీదకు తెస్తున్నాయి. వేగంగా వెళ్లే బైక్లపై నిలబడటం, కాళ్లతో రోడ్డును రావీడి చేయడం(స్టేటింగ్), చేతులు వదిలేసి వాహనం నడపడం వంటివి.. ప్రమాదాలకు కారణమవుతున్నాయి. తాజాగా ఇలాంటి ఘటనే ఒకటి కడప జిల్లాలో జరిగింది. నగర శివారులోని ఎయిర్పోర్ట్ రోడ్డు విశాలంగా ఉండటంతో యువత తరచూ ఇక్కడ స్టంట్లు చేయడానికి ప్రయత్నిస్తుంటారు. ఈ ..మిగతా 2లో

ప్రజాపాలన అందిస్తుంటే విప్లం చిమ్ముతున్నారు

మొదటి పేజీ తరువాయి...

చేయలేదు..మూసీకి నిధులు ఇవ్వలేదు. రీజినల్ రింగ్ రోడ్డు పూర్తి చేస్తామని చెప్పలేదు. ఇవేమీ ఇవ్వకుండా భాజపా జాతీయ అధ్యక్షుడిని ఎందుకు తీసుకొచ్చారని ప్రశ్నించారు. దేశంలోని భాజపా అగ్రనేతలందరినీ ఎన్నికల ప్రచారానికి తీసుకొచ్చినా ఒక్క మున్సిపాలిటీ అయినా గెలుస్తారా? కాంగ్రెస్ సత్తా ఏంటో భాజపాకు చూపిస్తాం అని రేవంత్ అన్నారు. భాజపా, బీఆర్ఎస్ బంధం ఫెవికాల్ బంధం కాదా?. లోక్ సభ ఎన్నికల్లో బీఆర్ఎస్ అవయవదానం చేసింది. ఓట్లు, సీట్లు దానం చేసి 8 చోట్ల భాజపా ఎంపీలను గెలిపించారు. 8 చోట్ల డిపాజిట్లు కోల్పోయినా తామే గెలుస్తామని బీఆర్ఎస్ రంకెలేస్తోంది. బీఆర్ఎస్ రూ.లక్ష కోట్లతో నిర్మించిన కాళేశ్వరం...మూడేళ్లలోనూ కూలేత్వరం అయింది. కాళేశ్వరాన్ని బీఆర్ఎస్ ఏటీఎంలా వారుకుందని మోదీ, అమిత్ షా స్వయంగా చెప్పారు. కానీ, కాళేశ్వరంపై సీబీఐ విచారణ జరిపించాలని అసెంబ్లీలో తీర్మానం చేసి పంపిస్తే.. ఇప్పటి వరకు కేంద్రం స్పందించలేదు. దీనిపై కేంద్ర మంత్రులు బండి సంజయ్, కిషన్ రెడ్డి సమాధానం చెప్పాలని సీఎం డిమాండ్ చేశారు. రాజకీయాల్లో డబ్బులతో కాదు.. సమృద్ధితోనే గెలుస్తామని మున్సిపల్ ఎన్నికల బరిలో దిగిన కాంగ్రెస్ పార్టీ అభ్యర్థులకు ముఖ్యమంత్రి రేవంత్ రెడ్డి సూచించారు. 'ప్రజలకు సమృద్ధి కలిగించండి.. అదొక్కటే ముఖ్యమంత్రి గెలిపిస్తుంది' అని వారికి స్పష్టం చేశారు. గురువారం నాడు కరీంనగర్ లో మున్సిపల్ ఎన్నికల బరిలో నిలిచిన అభ్యర్థులతో సీఎం రేవంత్ రెడ్డి సమావేశమయ్యారు. ఈ సందర్భంగా వారితో ముఖ్యమంత్రి రేవంత్ మాట్లాడుతూ.. ఇవి కార్యక్రమ ఎన్నికలని తెలిపారు. కార్యక్రమాలకు సముచిత స్థానం ఇచ్చినప్పుడే పార్టీ బలపడుతుందని పేర్కొన్నారు. ఈ ఎన్నికలను ప్రతిష్ఠాత్మకంగా



తీసుకోవాలని నేతలకు ఆయన సూచించారు. అధికారంలోకి వచ్చిన ఈ రెండేళ్లలో ఎన్నో సంక్షేమ పథకాలను అందించామని.. ఇంకా చేయాల్సింది ఎంతో ఉందన్నారు రేవంత్ రెడ్డి. అయితే అధికార పార్టీలో టికెట్ ఆశించే వాళ్లు ఎక్కువగా ఉండటం సహజమని.. ఎంతో మంది పోటీ పడ్డా.. కాంగ్రెస్ పార్టీ బీహేమ్ దక్కడం మీ అదృష్టమని అభ్యర్థులకు సోదాహరణగా వివరించారు. ఒక్క ఓటూ.. గెలుపు ఓటములను నిర్ణయిస్తుందని సీఎం రేవంత్ పేర్కొన్నారు. టికెట్ రాని వారిని కూడా సమన్వయం చేసుకుని ముందుకు వెళ్లాంటూ ఎన్నికల బరిలో నిలిచిన అభ్యర్థులకు దిశానిర్దేశర చేశారు ముఖ్యమంత్రి. పదేళ్ల పాలనలో గత ప్రభుత్వం రేషన్ కార్డులు ఇవ్వకపోయినా మన ప్రభుత్వంలో అర్హులందరికీ రేషన్ కార్డులు అందించామని

చెప్పుకొచ్చారు. పేదలకు సన్న బియ్యం.. 200 యూనిట్ల ఉచిత విద్యుత్ అందించామని వివరించారు. మహిళా గ్రూపులకు సున్నా పడ్డీ రుణాలు అందించామని పేర్కొన్నారు. పేదలకు ఇందిరమ్మ ఇళ్లు అందించామన్నారు. ఆర్టీసీలో మహిళలకు ఉచిత ప్రయాణ సౌకర్యాన్ని కల్పించామని చెప్పారు. పట్టణ ప్రాంతాల్లో కాంగ్రెస్ ప్రభుత్వం అమలు చేసిన పథకాలతోపాటు వాటి వల్ల చేకూరిన లబ్ధిని ప్రజల్లోకి బలంగా తీసుకెళ్లాలని మున్సిపల్ అభ్యర్థులకు స్పష్టం చేశారు. మనం అబద్ధాలు చెప్పాల్సిన పనిలేదని.. ప్రభుత్వం చేసిందే ప్రజలకు చెప్పండంటూ వారికి సీఎం రేవంత్ రెడ్డి సూచించారు. సభలో మంత్రులు శ్రీధర్ బాబు, అడ్మిని లక్ష్మణ్, తుమ్మల నాగేశ్వరరావు, పొన్నం ప్రభాకర్ తదితరులు పాల్గొన్నారు.

మేఘాలయలో ఘోర ప్రమాదం

మొదటి పేజీ తరువాయి...

కార్మికులుగా అధికారులు అనుమానిస్తున్నారు. వీరిలో ఒకరిని కఠిగ్ గా ప్రాంతానికి చెందిన వ్యక్తిగా గుర్తించారు. మిగతా వారి వివరాలు తెలియాలి ఉంది. ఈ దుర్ఘటన గురించి తెలియగానే మేఘాలయ పోలీసులు, సహాయక బృందాలు వెంటనే ఘటనా స్థలానికి చేరుకున్నాయి. గవీల్ పల చిక్కుకున్న వారిని బయటకు తీసుకొచ్చేందుకు సహాయక చర్యలు ముమ్మరంగా కొనసాగిస్తున్నాయి. మేఘాలయలో తరచూ జరుగుతున్న చట్టవిరుద్ధమైన 'రౌల్డ్-హోల్' మైనింగ్ వల్లే ఇలాంటి ప్రమాదాలు పునరావృతం అవుతున్నాయని అందోళనలు వ్యక్తమవుతున్నాయి. ఈ ఘటనపై పూర్తిస్థాయి దర్యాప్తు ప్రారంభమైంది. ప్రమాదానికి గల కచ్చితమైన కారణాలపై అధికారులు పూర్తి వివరాలు వెల్లడించాలి ఉంది.

తులం బంగారం వచ్చినోళ్లు కాంగ్రెస్ కు ఓటేయండి

మొదటి పేజీ తరువాయి...

అన్నారు. ఈ మున్సిపల్ ఎన్నికల్లో ప్రధాన పోటీ గత పదేళ్లలో ప్రజల కోసం అనేక సంక్షేమ అభివృద్ధి కార్యక్రమాలు చేపట్టిన బీఆర్ఎస్ పార్టీకి, గడిచిన రెండేళ్లలో ఉన్న సంక్షేమ పథకాలను ఎత్తివేసిన కాంగ్రెస్ పార్టీకి మధ్య ఉన్నదని కేటీఆర్ చెప్పారు. మరోసారి కేసీఆర్ ను ముఖ్యమంత్రిని చేస్తేనే తగిన అభివృద్ధి సంక్షేమ కార్యక్రమాలు తిరిగి ప్రారంభమవుతాయని, ఆ దిశగా ఈ మున్సిపల్ ఎన్నికలతోనే కేసీఆర్ ను ముఖ్యమంత్రిని చేసుకునే కార్యక్రమం ప్రారంభించాలని విజ్ఞప్తి చేశారు. కాంగ్రెస్ పార్టీని గనుక ఈ మున్సిపల్ ఎన్నికల్లో నిలదీయకుంటే, ఇచ్చిన హామీల మోసంపైన ప్రశ్నించకుంటే, మరో మూడు సంవత్సరాల దాకా అంటే శాసనసభ ఎన్నికల వరకు ప్రజలకి ప్రభుత్వాన్ని కాంగ్రెస్ పార్టీని ప్రశ్నించే అధికారం, అవకాశం రాదని చెప్పారు. ఇప్పుడు గనుక ప్రభుత్వానికి ఒక హెచ్చరిక చేసేలా సురుకు పెట్టుకుంటే కాంగ్రెస్ పార్టీ తన మోసాలను కొనసాగిస్తుందని అన్నారు. కాంగ్రెస్ వాళ్లు తులం బంగారం ఇస్తానన్నారు. కానీ, వాళ్లు ఉన్న పుస్తెలు ఎత్తుకు పోయే రకం. నాపై కోపంతో బతుకమ్మ చీరలు బంద్ చేశారు. నేతన్నల బతుకుదెరువుపై దెబ్బ కొట్టారు. దేవుని గుడి వద్ద ఉంది ఆడుకుట్టినేవారిలాగా, దేవుని పేరుతో ఓట్లుకొవ్వడానికి మాత్రమే బీజేపీ వారే వస్తారు. అలానే కాంగ్రెస్ కు ఓటేస్తే సినిమా జిల్లాను తీసిస్తారు. తులం బంగారం వచ్చిన వారు కాంగ్రెస్ కు ఓటియ్యండి, రానివారు బీఆర్ఎస్ కు ఓటియ్యండి. సినిమా బతుకుదెరువు లేకుండా చేసినోడికి, గడ్డి బుద్ధి చెప్పాలి' అని కేటీఆర్ తెలిపారు. ఈ సందర్భంగా స్థానిక వార్డుల ప్రజలను, పట్టణ ప్రజలను ఉద్దేశించి ఆయన ప్రసంగించారు.

గ్రూప్-1 అభ్యర్థులకు

హైకోర్టులో ఊరట

మొదటి పేజీ తరువాయి...

చేయాలని గతంలో పేర్కొన్నారు. సింగిల్ జడ్జి ఆదేశాలపై తెలంగాణ పబ్లిక్ సర్వీస్ కమిషన్(టీజీపీఎస్సీ), ఎంపికైన అభ్యర్థులు ఆప్సీల్ చేశారు. దీనిపై విచారణ చేపట్టిన సీజ్ ఇన్స్పెక్షన్ నం తాజాగా తీర్పును వెలువరించింది. గ్రూప్-1 ఉద్యోగాలకు ఎంపికైన 562 మందికి ధృవీకృత ప్రభుత్వం నియామక పత్రాలను అందజేసింది.

హైకోర్టు తీర్పును స్వాగతించిన సీఎం రేవంత్ రెడ్డి : గ్రూప్-1 నియామకాలపై హైకోర్టు వెలువరించిన తీర్పును సీఎం రేవంత్ రెడ్డి స్వాగతించారు. ఈ మేరకు ఆయన సామాజిక మాధ్యమం ఎక్స్ వేదికగా స్పందించారు. ఎన్ని కుట్రలు పన్నినా న్యాయపోరాటంలో విజయం సాధించామని పేర్కొన్నారు. ఈ సందర్భంగా ఉద్యోగాలకు ఎంపికైన 563 మంది గ్రూప్-1 అభ్యర్థులకు అభినందనలు తెలియజేశారు. రాష్ట్ర ఆవిర్భావం తర్వాత తొలి గ్రూప్-1 అధికారులైన మీరంశా రాష్ట్ర పునర్నిర్మాణానికి అంకితం కావాలని పిలుపునిచ్చారు.

ఇవి కేసు పూర్వపరాలు : తెలంగాణ పబ్లిక్ సర్వీస్ కమిషన్(టీజీపీఎస్సీ) 2024 ఫిబ్రవరిలో గ్రూప్-1లో 563 పోస్టుల భర్తీకి నోటిఫికేషన్ ను జారీ చేసింది. 2024 అక్టోబరు 21వ తేదీ నుంచి 27 వరకు ప్రధాన పరీక్షలు(మెయిన్స్) జరిగాయి. మార్చి 30న ప్రధాన పరీక్షలో అన్ని పేపర్లకు జేబరైన 21,085 మంది అభ్యర్థుల మార్కులను టీజీపీఎస్సీ ప్రకటించింది. అర్హత పరీక్ష ఇంగ్లీష్ తో పాటు ప్రధాన పరీక్షలైన ఆరు పేపర్ల మార్కులను వెల్లడించింది.

అయితే టీజీపీఎస్సీ గ్రూప్-1 మెయిన్స్ లో జవాబు పత్రాల మూల్యాంకనం, ఎగ్జామ్ సెంటర్ల కేటాయింపులో అవకతవకలు, తెలుగు మాధ్యమంలో జవాబులు రాసిన వారికి అన్యాయం జరిగిందంటూ పలువురు అభ్యర్థులు కొద్ది రోజుల క్రితం హైకోర్టును ఆశ్రయించారు. పిటిషన్లపై జస్టిస్ నామవరపు రాజేశ్వరరావు సుదీర్ఘ విచారణ చేపట్టి తీర్పును వెలువరించారు. ఆస్పర్ పేపర్లు దిద్దిన వారిలో ఎక్కువ మందికి తెలంగాణ చరిత్రపై అవగాహన లేదని, దానివల్ల మార్కులు కేటాయింపులో అన్యాయం జరిగిందని పిటిషన్ల తరపు న్యాయవాదులు హైకోర్టులో వాదనలు వినిపించారు. సజ్జెక్ట్ నిపుణులతోనే జవాబు పత్రాల మూల్యాంకనం జరిగిందని తెలంగాణ పబ్లిక్ సర్వీస్ కమిషన్ తరపు న్యాయవాది న్యాయస్థానానికి తెలిపారు.

సింగిల్ జడ్జి తీర్పును రద్దు చేసిన సీజ్ ధర్యానం : అభ్యర్థుల పిటిషన్లపై విచారణ ముగిసిన తరువాత జవాబు పత్రాలు తిరిగి మూల్యాంకనం చేయాలని లేకుంటే మరోసారి పరీక్ష నిర్వహించాలంటూ హైకోర్టు ఏకపక్ష ధర్యానం కొద్ది రోజుల క్రితం తీర్పును వెలువరించింది. ఈ తీర్పుపై టీజీపీఎస్సీ ఆప్సీలు చేయగా సింగిల్ జడ్జి తీర్పు అమలును హైకోర్టు నిలిపివేసింది. దీంతో కమిషన్ తుది ఎంపికకు సంబంధించిన ఫలితాలను వెల్లడించింది. తెలంగాణ రాష్ట్రం ఏర్పాటైన తర్వాత గ్రూప్-1 పోస్టుల నియామకాలు చేపట్టడం ఇదే తొలిసారి. తుది ఎంపికలు హైకోర్టు తుది తీర్పునకు లోబడి ఉంటాయని టీజీపీఎస్సీ ప్రకటించింది.

వాకింగ్ కు అని తీసుకెళ్ళి..!

మొదటి పేజీ తరువాయి...

అంకిత్ అనే వ్యక్తి తన భార్యతో వాకింగ్ కు వెళ్లాడు. కానీ దారిలో ప్రమాదానికి గురై చనిపోయాడు. ఓ వాహనం వచ్చి ఢీకొట్టి వెళ్లిపోయింది. దీంతో ఆ భార్య తన పనువు, కుంకుమలు చెరిగిపోయాయని రోదించారు. కానీ తర్వాత తెలిసిందేమిటంటే.. ఆమె తన భర్తను ఫ్లాన్ చేసి.. హిట్ అండ్ రన్ ద్వారా హత్య చేయించింది. ఉత్తరప్రదేశ్ లోని ముజఫ్ ఫర్ గర్ జిల్లాలో ఈ దారుణం వెలుగుచూసింది. బాధితుడు అంకిత్ కు అదే ప్రాంతానికి చెందిన ఫానిని తో కేవలం మూడు నెలల క్రితమే వివాహం జరిగింది. అయితే, పెళ్లికి ముందే ఫానినికి అక్లిత్ అనే యువకుడితో అక్రమ సంబంధం ఉంది. తన వివాహేతర సంబంధానికి భర్త అడ్డుగా ఉన్నాడని భావించిన ఫానిని, ఎలాగైనా అతడిని వదిలించుకోవాలని తన ప్రియుడు అక్లిత్ తో కలిసి పక్కా ప్లాన్ వేసింది. పథకం ప్రకారం, అంకిత్ ను ఓ రోజు.. వాకింగ్ కు తీసుకెళ్లించి. రోడ్డుపై వెళ్తుండగా వాహనంతో బలంగా ఢీకొట్టి చంపేశారు. అది కేవలం ఒక సాధారణ రోడ్డు ప్రమాదం అని అందరూ నమ్మేలా సీన్ క్రియేట్ చేశారు. ప్రాథమికంగా ఇది

ప్రమాదమని భావించినప్పటికీ, మృతుడి కుటుంబ సభ్యుల అనుమానం , పోలీసుల లోతైన విచారణలో అసలు నిజాలు బయటపడ్డాయి. అంకిత్ మరణించిన సమయంలో ఫానిని, ఆమె ప్రియుడి ఫోన్ లోకేషన్లు, కాలే డేటాను విశ్లేషించగా హత్య విషయం వెలుగులోకి వచ్చింది. ముజఫ్ ఫర్ గర్ పోలీసులు ఈ కేసులో సాంకేతిక ఆధారాలతో నిందితులను పట్టుకున్నారు. ప్రధాన నిందితురాలు ఫానిని, ఆమె ప్రియుడు అక్లిత్ తో పాటు, ఈ హత్యకు సహకరించిన మరో ఇద్దరు అనుచరులను పోలీసులు అరెస్ట్ చేశారు. విచారణలో తమ అక్రమ సంబంధానికి అడ్డు పస్తున్నాడనే కారణంతోనే అంకిత్ ను చంపినట్లు వారు అంగీకరించారు. నిందితుల వద్ద నుంచి హత్యకు వాడిన వాహనాన్ని కూడా పోలీసులు స్వాధీనం చేసుకున్నారు. మూడు ముళ్ల బంధాన్ని గౌరవించకుండా, కట్టుకున్న వాడిని కాలయముడిలా మారి హతమార్చిన ఈ ఘటన స్థానికంగా తీవ్ర సంపదలను సృష్టించింది. కేవలం మూడు నెలల వైవాహిక జీవితాన్ని బలితీసుకున్న ఈ మురారు కఠిన శిక్ష వదేలా చర్యలు తీసుకుంటామని పోలీసులు వెల్లడించారు.



మున్సిపల్ ఎన్నికల నిర్వహణలో ఎలాంటి పారపాట్లు జరగకుండా జాగ్రత్తలు తీసుకోవాలి: కలెక్టర్ నారాయణరెడ్డి

రంగారెడ్డి జిల్లా ప్రతినిధి, ఫిబ్రవరి 5(నమస్తే ఉదయం)

ఫిబ్రవరి 11వ తేదీన నిర్వహించే మున్సిపల్ ఎన్నికల నిర్వహణలో ఎలాంటి పారపాట్లు జరగకుండా ప్రతి ఒక్కరూ బాధ్యత గా పని చేయాలని సంబంధిత అధికారులకు ఎన్నికల అజ్ఞర్నల్ మయంక్ మిట్టల్ సూచించారు. గురువారం శంకర్ పల్లి మున్సిపాలిటీకి సంబంధించిన స్ట్రాంగ్ రూమ్, కౌంటింగ్ సెంటర్, పోలింగ్ కేంద్రాన్ని ఎన్నికల అజ్ఞర్నల్ మయంక్ మిట్టల్, జిల్లా ఎన్నికల అధికారి కలెక్టర్ సి.నారాయణ రెడ్డితో కలిసి పరిశీలించారు. ఈ సందర్భంగా ఎన్నికల అజ్ఞర్నల్ మయంక్ మిట్టల్, జిల్లా ఎన్నికల అధికారి కలెక్టర్ సి.నారాయణ రెడ్డి శంకర్ పల్లి మున్సిపాలిటీకి సంబంధించిన ఏర్పాట్లను, ఎన్నికల సామగ్రిని పరిశీలిస్తూ అధికారులకు సిబ్బందికి పలు సూచనలు, సలహాలు ఇచ్చారు. ఎన్నికలకు సంబంధించిన స్టేషనరీ తదితర అంశాలను మున్సిపల్ కమిషనర్ యోగేష్ ను అడిగి తెలుసుకొని వాటిని పరిశీలించారు. ఎన్నికల విధులు నిర్వహించే సిబ్బందికి అన్నీ వసతులు కల్పించాలని, స్ట్రాంగ్ రూమును, కౌంటింగ్ హాల్ ను, పోలింగ్ నిర్వహించే పాఠశాలను పరిశీలించారు. ఎన్నికలు సజావుగా జరిగే విధంగా అధికారులు, సిబ్బంది అందరూ కృషి చేయాలని కలెక్టర్ ఆదేశించారు. డిప్యూటీ కలెక్టర్ కేంద్రాల ఏర్పాటు, కౌంటింగ్ ఏర్పాట్లను మున్సిపల్ కమిషనర్ వివరించారు. కలెక్టర్ వెంట శంకర్ పల్లి తహశీల్దార్, సంబంధిత అధికారులు, తదితరులు ఉన్నారు.

మోడీపై దాడికి కుట్ర

మొదటి పేజీ తరువాయి...

ప్రసంగం సమయంలో కాంగ్రెస్ సభ్యులు అభ్యంతరం వ్యక్తం చేస్తూ తన ఛాంబర్ కు వచ్చి ప్రవర్తించిన తీరుపై ఆయన అసహనం వ్యక్తం చేశారు. గత కాంగ్రెస్ ప్రధానులపై నిషికాంత్ చేసిన వ్యాఖ్యలకు నిరసనగా ప్రతిపక్ష మహిళా ఎంపీలు ప్రధాని మోదీ కేటాయించిన సీటు వద్దకు వచ్చి ప్లకార్డులు పట్టుకుని నిరసన తెలపడం సభా మార్గాధర్లు విరుద్ధమని ఆయన పేర్కొన్నారు. మరోవైపు విపక్షాలు తమ వాదనను బలంగా వినిపిస్తున్నాయి. లోక్ సభలో ప్రతిపక్ష నేత రాహుల్ గాంధీకి మాట్లాడే అవకాశం ఇవ్వనప్పుడు, ప్రధానిని కూడా మాట్లాడనివ్వబోమని కాంగ్రెస్ వరోక్షంగా సంతకాలు ఇచ్చింది. సభలో తమ గొంతు నొక్కిస్తున్నారని, ఎంపీల సస్పెన్షన్ మరియు ఇతర పరిణామాలు ప్రజాస్వామ్యానికి మచ్చ అని రాహుల్ గాంధీ స్పీకర్ కు ఫిర్యాదు చేశారు. నిషికాంత్ దూజే చేసిన అభ్యంతరకర వ్యాఖ్యలను రికార్డుల నుంచి తొలగించాలని వారు డిమాండ్ చేశారు. యం నిషికాంత్ దూజే ప్రసంగంలోని కొన్ని అభ్యంతరకర భాగాలను రికార్డుల నుండి తొలగించినట్లు తెలిపింది. అయితే, ప్రధాని సమాధానం చెప్పకుండానే ధన్యవాద తీర్మానం ఆమోదం పొందడం పార్లమెంటరీ చరిత్రలో ఒక అరుదైన, వివాదాస్పద అంశంగా మారింది. అధికార, ప్రతిపక్షాల మధ్య పెరుగుతున్న ఈ ఘర్షణ వాతావరణం బడ్జెట్ సమావేశాల కొనసాగింపుపై ప్రభావం చూపే అవకాశం కనిపిస్తోంది.

రీల్స్ పిచ్చిలో బైక్ స్టంట్లు

మొదటి పేజీ తరువాయి...

క్రమంలోనే ముబారక్(20) అనే యువకుడు బుధవారం తన స్నేహితుడితో కలిసి స్కూటీపై వెళ్తూ.. రీల్స్ కోసం స్టేటింగ్ స్టంట్లు చేసేందుకు యత్నించాడు. ఈ క్రమంలో వాహనం అదుపుతప్పి అతడు కిందపడిపోయాడు. ముబారక్ కు తీవ్రమైన గాయాలవడంతో అక్కడికక్కడే మృతి చెందాడు. ఈ ప్రమాదంలో మరో యువకుడికీ తీవ్ర గాయాలయ్యాయి. పరిస్థితి విషమంగా ఉండటంతో నదరు యువకుణ్ణి మెరుగైన చికిత్స కోసం బెంగళూరులోని ఓ ఆస్పత్రికి తరలించి వైద్యం అందిస్తున్నారు. ఈ ఘటనపై పోలీసులు కేసు నమోదు చేసి దర్యాప్తు చేస్తున్నారు. ఎయిర్ ఫోర్ట్ రోడ్డు వంటి నిర్మాణపు ప్రాంతాల్లో పోలీసులు పెట్రోలింగ్ నిర్వహిస్తున్నప్పటికీ.. యువత అర్ధరాత్రి సమయాలను ఎంచుకుని ఇలాంటి విన్యాసాలకు పాల్పడుతున్నారు. ఇలాంటి ప్రమాదాల్లో తలకు తగిలే దెబ్బలే మరణానికి ప్రధాన కారణమవుతున్నాయని పోలీసులు తెలిపారు. రోడ్డు భాగిళా ఉన్నాయని అతివేగంతో వెళ్లడం, విన్యాసాలు చేయడం ప్రాణాంతకమని పోలీసులు హెచ్చరించారు. సోషల్ మీడియాలో రీల్స్ కు వచ్చే లైకుల కంటే నిజ జీవితంలో మన ప్రాణం, కుటుంబం ముఖ్యమన విషయాన్ని యువత గుర్తించాలని పోలీసులు సూచిస్తున్నారు. సోషల్ మీడియాలో రీల్స్ చేయడం కోసం స్టంట్లు చేస్తున్నారని.. ఆయా ఘటనలలో యువత విలువైన ప్రాణాలు కోల్పోతున్నారని పోలీసులు తెలిపారు. భవిష్యత్తులో ఇలాంటి ఘటనలు జరగకుండా కఠిన చర్యలు తీసుకుంటామని కడప జిల్లా పోలీసులు స్పష్టం చేశారు.

రోజూ రెండు కిలోల తిట్లు తింటా

మొదటి పేజీ తరువాయి...

నా వినాశం కోరుకుంటున్నారు. కాంగ్రెస్ నేతలు సిక్కులను ద్వేషించారు. ఇప్పటికీ క్షమాపణ కోరలేదు. భారత అభివృద్ధిపై కాంగ్రెస్ కు ఎలాంటి విజన లేదు. కాంగ్రెస్ హయాంలో జనాభాను సమస్యగా భావించారు. నెహ్రూ హయాంలో 35 కోట్ల జనాభాను సమస్యగా భావించారు. నేను మాత్రం 140 కోట్ల జనాభాను పరిష్కారకరలుగా భావిస్తున్నా. వ్యవస్థలను అవమానించడం కాంగ్రెస్ డీఎన్ఎలోనే ఉంది. రాష్ట్రపతిని లోక్ సభలో కాంగ్రెస్ నేతలు అవమానించారు. రాష్ట్రపతిని అవమానించడమంటే ప్రజాస్వామ్యాన్ని అవమానించినట్లే. నేను సీఎంగా ఉన్నప్పుడు అభివృద్ధి గురించి కాంగ్రెస్ ను ప్రార్థిస్తున్నాను. కాంగ్రెస్ ప్రాజెక్టుల ప్రకటన మాత్రమే చేసింది, అమలు చేయలేదు.“ అని ప్రధాని సరోధ్ర మోదీ వ్యాఖ్యానించారు.

గ్రూపులు ప్రక్కన పెట్టి, ఒక్కటిగా ఎన్నికల ప్రచారం ప్రారంభించిన నీలం మధు ముదిరాజ్, కాట శ్రీనివాస్ గౌడ్



ఇండ్రేశం మున్సిపాలిటీ లో కాంగ్రెస్ అభ్యర్థుల తరపున ప్రచారం

అభివృద్ధి కొనసాగాలంటే కాంగ్రెస్ అభ్యర్థులను గెలిపించాలని వివరించి

కాంగ్రెస్ లో చేరిన పలు పార్టీల నాయకులు పటాన్ చెరు, ఫిబ్రవరి 5 (నమస్తే ఉదయం):

మున్సిపల్ ఎన్నికల సందర్భంగా మెదక్ పార్లమెంట్ ఇంచార్జ్ నీలం మధు ముదిరాజ్, పటాన్ చెరు నియోజకవర్గ కాంగ్రెస్ పార్టీ ఇంచార్జ్ కాట శ్రీనివాస్ గౌడ్

లు కలిసి కాంగ్రెస్ ప్రచారాన్ని నిర్వహించారు. గురువారం ఇండ్రేశం మున్సిపాలిటీలో కాంగ్రెస్ అభ్యర్థుల గెలుపే లక్ష్యంగా ఇద్దరు నేతలు కలిసి ప్రచారంలో పాల్గొన్నారు. మున్సిపాలిటీ పరిధిలో వార్డు నంబర్ 15 బచ్చగుడా లో కాంగ్రెస్ అభ్యర్థి సరితను గెలిపించాలని కోరారు. ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వం అమలు చేసిన ఆరు గ్యారంటీలు చేపడుతున్న అభివృద్ధి, సంక్షేమ పథకాలను వివరించారు. పటాన్ చెరు ప్రాంత అభివృద్ధి కి కాంగ్రెస్ ప్రత్యేక ప్రణాళిక తో ముందుకు సాగుతుందని తెలిపారు. ఇప్పటికే ఇండ్రేశం మున్సిపాలిటీకి రూ.15 కోట్ల ప్రత్యేక నిధులను అందించేందుకు ప్రభుత్వానికి ప్రతిపాదనలు పంపడం

జరిగిందని, ఆ నిధులతో ప్రజల మౌలిక వసతుల కల్పనకు పెద్ద పీట వేస్తూ పనులు ప్రారంభిస్తామని వివరించారు. అధికారంలో ఉన్న పార్టీ గెలిస్తేనే అభివృద్ధి సాధ్యమని ప్రజలంతా విజ్ఞతతో ఆలోచించి చెయ్యి గుర్తు పై ఓటు వేసి కాంగ్రెస్ అభ్యర్థులను గెలిపించాలని విజ్ఞప్తి చేశారు. ఈ సందర్భంగా పలు పార్టీల నేతలు కరుణాకర్ రెడ్డి, దయాకర్ రెడ్డి, కిష్ట రెడ్డి, వెంకట రెడ్డి, 40 మంది తదితరులు కాంగ్రెస్ లో చేరారు. వారికి నీలం మధు ముదిరాజ్, కాట శ్రీనివాస్ గౌడ్ లు కాంగ్రెస్ కందువా కప్పి సాదరంగా పార్టీలోకి ఆహ్వానించారు ఈ కార్యక్రమంలో స్థానిక ప్రజాప్రతినిధులు, కాంగ్రెస్ శ్రేణులు, ప్రజలు తదితరులు పాల్గొన్నారు..



బైట్ మూల్యాంకన సంస్థ నిర్వహించిన పోటీల్లో వశిష్ట పాఠశాల విద్యార్థులకు ద్వితీయ బహుమతి

పటాన్ చెరు, ఫిబ్రవరి 5 (నమస్తే ఉదయం)

(నమస్తే ఉదయం): విద్యార్థులకు నాణ్యమైన విద్యను అందించేందుకు మూల్యాంకనం అందిస్తున్న బైట్ మూల్యాంకన సంస్థ నిర్వహించిన రాష్ట్రస్థాయి పోటీలు హైదరాబాద్ లోని రవీంద్ర భారతిలో జరిగాయి. ఈ కార్యక్రమంలో ఇస్మాహాల్ వశిష్ట ద స్కూల్ విద్యార్థులు పాల్గొన్నారు. నాలుగు రాష్ట్రాల విద్యార్థులు పాల్గొన్న ఫైనల్ మాస్టర్స్ పోటీల్లో వశిష్ట ద స్కూల్ కి చెందిన ఐదవ తరగతి విద్యార్థులు సోమశేఖర్, అభినవ్, తేజస్వినీ పాల్గొన్నారు. కన్వెన్షన్ ఆఫ్ ఎనర్జీ కెమికల్ లు లైట్ ఎనర్జీ పోటీల విభాగంలో ఐదవ తరగతి విద్యార్థులు సోమశేఖర్, వెంకట శరత్, నాలుగో తరగతి విద్యార్థులు డీక్షిత్ రాజ్, తెహనీయత్ అనే నలుగురు విద్యార్థులకు ద్వితీయ బహుమతి లభించింది. ఈ కార్యక్రమంలో పాల్గొన్న విద్యార్థులను పాఠశాల నిర్వాహకులు ఎన్ లోకనాథం అభినందించారు. భవిష్యత్తులో విద్యార్థులు మరిన్ని పోటీల్లో పాల్గొని తమ ప్రతిభకు గుర్తింపు పొందాలని సూచించారు.



నల్ల చెరువు సుందరీకరణకు మోక్షం లభించింది: రజిత పరమేశ్వర్ రెడ్డి నల్లచెరువు పరిశీలించిన హైడ్రాక్ కమిషనర్ రంగనాథ్

మేడ్చల్ జిల్లా ప్రతినిధి (ఉప్పల్ డివిజన్) ఫిబ్రవరి 05 (నమస్తే ఉదయం):

ఉప్పల్ నల్లచెరువు సుందరీకరణకు ముఖ్యమంత్రి రేవంత్ రెడ్డి చలువతో మోక్షం లభించిందని స్థానిక కార్పొరేటర్ మందముల రజిత పరమేశ్వర్ రెడ్డి అన్నారు. గురువారం ఉప్పల్ నల్ల చెరువును హైద్రా కమిషనర్ ఏపీ రంగనాథ్ ఉప్పల్ నియోజకవర్గం కాంగ్రెస్ పార్టీ ఇంచార్జ్ మందుముల పరమేశ్వర్ రెడ్డి, కార్పొరేటర్ మందుముల రజితపరమేశ్వర్ రెడ్డిలు సందర్శించారు. ఈ సందర్భంగా వారు మాట్లాడుతూ ఉప్పల్ నల్లచెరువు సుందరీకరణకు రాష్ట్ర ముఖ్యమంత్రి రేవంత్ రెడ్డి చలువతో మోక్షము లభించిందని అన్నారు. అభివృద్ధి కార్యక్రమాల్లో భాగంగా 20 కోట్ల రూపాయల నిధులతో నల్ల చెరువు సుందరీకరణకు శ్రీకారం చుట్టినట్లు వారు చెప్పారు. అనంతరం హైద్రా కమిషనర్ రంగనాథ్ మాట్లాడుతూ 20 కోట్ల రూపాయలతో నల్ల చెరువును అభివృద్ధి చేస్తున్నామని అన్నారు. నల్ల చెరువులో అభివృద్ధి, సుందరీకరణ పనులను సకాలంలో పూర్తి చేయాలని ఈ సందర్భంగా కమిషనర్ రంగనాథ్ సంబంధిత అధికారులకు సూచించారు. చెరువు పరిసర ప్రాంతాలలో కట్టాలను సైతం త్వరలోనే తొలగించనున్నట్లుగా తెలిపారు. ఈ కార్యక్రమంలో ఈగ అంజయ్య ముదిరాజ్, లింగంపల్లి రామకృష్ణ, తుమ్మల దేవిరెడ్డి, అలుగుల అనీల్ కుమార్, మంద మురళి, కృష్ణ రెడ్డి, జనగాం రామకృష్ణ, సుంకు శేఖర్ రెడ్డి, గొరిగే మహేష్, అల్వాల భాస్కర్, ప్రేమ్, ధీర్జి చంద్రశేఖర్ రెడ్డి, కాటపల్లి విజయకుమార్, సిఎన్ సరేష్, రంగుల శేఖర్ ముదిరాజ్, ప్రసాంత్ రెడ్డి, ఎం.డి.ఆఫ్టల్, తుమ్మల రాజేందర్ రెడ్డి, మోహన్, మోహన్ నాయక్, చింతకింది శ్రీనివాస్ తదితరులు పాల్గొన్నారు.

గజ్వెల్ ఘనత చాటుదాం మున్సిపల్ ప్రచారంలో హరీష్ రావు పిలుపు

సిద్దిపేట, ఫిబ్రవరి 5 (నమస్తే ఉదయం)

కేసీఆర్ గజ్వెల్ అభివృద్ధి ప్రదాత అని గజ్వెల్లో బీఆర్ఎస్ ను మళ్ళీ గెలిపించుకోవాలని ఆ పార్టీ నేత, సిద్దిపేట ఎమ్మెల్యే హరీష్ రావు అన్నారు. చెప్పారు. కేసీఆర్ రాకముందు గజ్వెల్ ఎట్లుండే..? ఇప్పుడు ఎట్లుందన్నది ఆలోచించాలన్నారు. మున్సిపల్ ఎన్నికల ప్రచారంలో భాగంగా గజ్వెల్ నియోజకవర్గంలోని ప్రజాస్వామ్యలో హరీష్ రావు పర్యటించారు. అక్కడ పార్టీ శ్రేణులు నిర్వహించిన భారీ రోడ్ షోలో పాల్గొన్నారు. ఈ సందర్భంగా ఆయన మాట్లాడుతూ.. కేసీఆర్ చేసిన అభివృద్ధిని, రేవంత్ రెడ్డి వైఫల్యాలను ఎండగట్టారు. 'గజ్వెల్లో' ఎన్నికలు వచ్చాయి. మనకు అన్నం పెట్టిన వాళ్ళకు, మనకు పని చేసిన వాళ్ళకు, మనల్ని మంచిగా చూసుకున్న వాళ్ళకే ఓటేయాలి. నద్దితిన్న రేపు తలవాలి' అని చెప్పారు. ప్రజాస్వామ్య-గజ్వెల్ రోడ్డు అప్పుడు ఎట్లుండే..? ఆ రోజు గజ్వెల్ దశాబ్దం పండులకు నిలయంగా ఉండేది. ఈ రోజు 250 పదకల ఆనుపత్తి తెచ్చి పేదలకు కార్పొరేట్ వైద్యం అందించింది కేసీఆర్. గజ్వెల్ కు ఆర్టీవో ఆఫీస్, రైలు, అందర్ గ్రౌండ్ డ్రైనేజీ, ఊర చెరువు, పాడవల చెరువు సుందరీకరణ చేసింది కేసీఆర్ కాదా..? కారణాలు లక్ష్మి, షాద్ ముబారక్ పథకాలతో పేదరింది ఆదభిడ్డ పెట్టికి 1,00,116 అందించి మేనమామలా ఆడుకున్నది కేసీఆర్. ప్రభుత్వ ఆసుపత్రిలో ప్రసవ్వి కేసీఆర్ కిటితోపాటు 13,000 అందించిన ఘనత కేసీఆర్ దీ' అన్నారు. 'మహిళా రెసిడెన్షియల్ డిగ్రీ కాలేజీలు, బీసీ, ఎస్సీ, మైనార్టీ బిడ్డల కోసం



గురుకులాలు స్థాపించి చదువుల విప్లవం తెచ్చింది కేసీఆర్. ఒకప్పుడు గజ్వెల్ లో మూడు రోజులకోసారి నీళ్లు వచ్చే పరిస్థితి పోయి.. ప్రతి ఇంటికి నల్లా ద్వారా మంచినీళ్లు అందించారు. బిందెలు పట్టి కష్టం లేకుండా చేసి, మహిళల కష్టాలు తీర్చింది కేసీఆర్. రైతుబంధు ఎందుకు చేయలేదు అంటే ఎలక్షన్ అయ్యాక ఇస్తా అంటున్నారూ రేవంత్. కరోనా కష్టకాలంలో కూడా కేసీఆర్ 11 సార్లు రైతుబంధు ఆపలేదు. ఇంటింటికి బియ్యం, మందులు పంపారు. కానీ రేవంత్ రెడ్డి వచ్చాక ఇప్పటికీ రెండు రైతుబంధులు ఎగ్జిక్యూట్. ఇది మూడోది. ఎగ్జిక్యూట్ రెండు, ఇప్పుడు రావాల్సిన ఒకటి కలిపి మూడు రైతుబంధులు వెంటనే మేయరుని డిమాండ్ చేస్తున్నాం. కావాలంటే మాకు అభ్యంతరం లేదని ఎలక్షన్ కమిషన్ కు మేమే లేఖ ఇస్తాం. 11వ తేదీలోగా రైతుబంధు చేయకపోతే రైతులు నిన్ను చీల్చి చెందాడుతారు' అని హరీష్ రావు

హెచ్చరించారు. 'త్యాగాలతో, ఆమరణ దీక్షతో తెలంగాణ రాష్ట్రాన్ని సాధించిన మహనీయుడు, తెలంగాణ జాతిపిత కేసీఆర్. రేవంత్ రెడ్డి నోరు తెరిస్తే చాలు బూతులు మాట్లాడే బూతుల పిత. ఎంతో కష్టపడి తెచ్చుకున్న తెలంగాణను రేవంత్ రెడ్డి ఆగమాగం చేస్తుండు. సర్వనాశనం చేసిండు. ముఖ్యమంత్రి హోదాలో ఉండి.. పెన్షన్ అడిగితే లాగుల తొండలు వదులుతా, హామీలు అడిగితే పేగులు మెడలో వేసుకుంటా అంటాడు. హార్డ్ యూనివర్సిటీకి వెళ్లి వచ్చానని చెప్పుకునే రేవంత్ రెడ్డి బుద్ధి.. కుక్క తోక వంకర అన్నట్లే ఉంది. గతంలో రూ. 400 ఉన్న పెన్షన్ ను రూ.2000 చేసింది కేసీఆర్. రేవంత్ రెడ్డి రూ.4000 ఇస్తానని చెప్పి అధికారంలోకి వచ్చి సగం కాంం గడిచినా ఒక్క రూపాయి పెంపలేదు. ఇప్పటివరకు ఒక్కో అప్పతాతకు రూ.52,000 ప్రభుత్వం టాక్ పడింది' అని చెప్పారు. 'మహిళలకు నెలకు రూ.2500 ఇస్తామన్నాడు. ఎవరికైనా వచ్చిందా..? (శ్రీ బన్ను అని మగ్గోళ్ళకు డబుల్ టిబ్బెట్ కొట్టి, ఆడవాళ్ళకు తిప్పలు పెట్టారు. పువ్వు గుర్తు వాళ్ళు ఎన్నడైనా ఒక్క రూపాయి పని చేశారా..? అక్షింతలు పంచడం తప్ప ఏమైనా చేశారా..? యాదాద్రి సరసింపా స్వామి గుడి కట్టింది కేసీఆర్. గజ్వెల్ వెంకటేశ్వర్ స్వామి గుడి, రామాలయం, శివాలయం అద్భుతంగా కట్టించింది కేసీఆర్. పనిచేసే వాళ్ళకు ఓటేద్దామా..? అక్షింతలు వేసే వాళ్ళకు ఓటేద్దామా..? కేసీఆర్ ముస్లిం మైనార్టీ పిల్లల చదువు కోసం ఆలోచించి రెసిడెన్షియల్ స్కూల్స్ పెట్టారు. షాద్ ముబారక్ ఇచ్చారు. రేవంత్ రెడ్డి వచ్చాక మైనార్టీల కోసం ఒక్క రూపాయి పనిచేశారా అన్నారు.



గడ్డపాతారంలో కాంగ్రెస్ అభ్యర్థులకు మద్దతుగా నాయకుల ప్రచారం

పటాన్ చెరు ఫిబ్రవరి 5 (నమస్తే ఉదయం):

ఎన్నికల్లో కాంగ్రెస్ గెలుపు కోసం నాయకులు ముమ్మరంగా ప్రచారం నిర్వహిస్తున్నారు. మున్సిపల్ సాధారణ ప్రచారం గడ్డపాతారంలో ఊపందుకుంది. గడ్డపాతారం మున్సిపాలిటీ పరిధిలో కాంగ్రెస్ పార్టీ అభ్యర్థులకు మద్దతుగా కాంగ్రెస్ పార్టీ పార్టీ నాయకులు వి.నందారెడ్డి, మాజీ సర్పంచ్ అశోక్, మాజీ ఎంపీటీసీ జనాభాయ గడవగడపకు వెల్లి ఓట్లు వేయాలని అభ్యర్థించారు. ప్రజా పాలన సాగిస్తున్న రేవంత్ సర్కార్ కు వెన్ను దన్నుగా నిలిచి ఆశీర్వాదించాలని ఓటర్లను కోరారు. అత్యధిక మెజారిటీతో కాంగ్రెస్ అభ్యర్థులను గెలిపించాలని విజ్ఞప్తి చేశారు. కాంగ్రెస్ తోనే మున్సిపాలిటీల సర్వతో ముఖాభివృద్ధి చెందుతుందని ఓటర్లకు విన్నవించారు. ఈ కార్యక్రమంలో కౌన్సిలర్ అభ్యర్థులు, బోల్డారం డివిజన్, గడ్డపాతారం మున్సిపల్ కాంగ్రెస్ నాయకులు, కార్యకర్తలు తదితరులు పాల్గొన్నారు.



చిట్టుల్లో కాంగ్రెస్ వినూత్న ప్రచారం

4వ వార్డు కాంగ్రెస్ అభ్యర్థి నీలం కవితకు మద్దతుగా

ఇందిరమ్మ చీరలు ధరించి కాంగ్రెస్ పథకాలను వివరిస్తూ ఇంటింటి ప్రచారం

పటాన్ చెరు, ఫిబ్రవరి 5 (నమస్తే ఉదయం):

ఇస్మాహాల్ మున్సిపాలిటీ పరిధిలో చిట్టుల్లో కాంగ్రెస్ పార్టీ అభ్యర్థి వినూత్న ప్రచారం నిర్వహించారు. ఇస్మాహాల్ మున్సిపాలిటీ పరిధిలో 4 వ వార్డు పరిధిలోని లక్ష్మి నగర్ కాలనీలో కాంగ్రెస్ కౌన్సిలర్ అభ్యర్థి నీలం కవితకు మద్దతుగా మహిళలు ఇందిరమ్మ చీరలు ధరించి ప్రచారం నిర్వహించారు. తెలంగాణ ప్రభుత్వం పంపిణీ చేసిన ఇందిరమ్మ చీరలు ధరించి మహిళలు ఇంటింటికి ప్రచారం నిర్వహించారు. కాంగ్రెస్ పార్టీ అందిస్తున్న సంక్షేమ పథకాలను ఓటర్లకు వివరిస్తూ కాంగ్రెస్ అభ్యర్థి నీలం కవిత ను గెలిపించాలని విజ్ఞప్తి చేశారు. ముఖ్యమంత్రి రేవంత్ రెడ్డి నాయకత్వంలోని తెలంగాణ ప్రభుత్వం ఆరు గ్యారంటీలను అమలు చేస్తూ ప్రతి ఇంటికి సంక్షేమాన్ని అందిస్తున్నారని ప్రచారం లో వివరించారు. మహాలక్ష్మి పథకం ద్వారా ప్రతి మహిళకు ఉచిత బస్ ప్రయాణం, గృహ లక్ష్మి పథకం ద్వారా ప్రతి పేదోడి ఇంటికి 200 యూనిట్ల ఉచిత విద్యుత్తు అందించడంతో పాటు మహిళలకు వడ్డీ లేని ఋణాలు అందిస్తూ మహిళల సంక్షేమం కోసం కాంగ్రెస్ ప్రభుత్వం అందిస్తున్న చేయూత ను గుర్తు చేశారు. మహిళల అభివృద్ధి కోసం కాంగ్రెస్ ప్రభుత్వం అందిస్తున్న తోడ్పాటును గమనించి ప్రతి ఒక్కరూ కాంగ్రెస్ పార్టీకి ఓటు వేసి గెలిపించాలని విజ్ఞప్తి చేశారు ఈ కార్యక్రమంలో మహిళలు, కాంగ్రెస్ శ్రేణులు తదితరులు పాల్గొన్నారు.



ఈనెల 7న జె ఎన్ టీయూ 14వ స్నాతకోత్సవం

82,547 మంది విద్యార్థులకు యూజీ, పీజీ, పీహెచ్ డీ పట్టాలు ప్రదానం

యూనివర్సిటీ వి సి కిషన్ కుమార్ రెడ్డి

కూకట్ పల్లి, ఫిబ్రవరి 5 (నమస్తే ఉదయం)

జవహర్ లాల్ నెహ్రూ సాంకేతిక విశ్వవిద్యాలయం హైదరాబాద్ పద్మాలుగవ స్నాతకోత్సవం ఈనెల 7న నిర్వహించనున్నట్లు యూనివర్సిటీ వి సి కిషన్ కుమార్ రెడ్డి ప్రకటించారు. స్నాతకోత్సవం అనంతరం విశ్వవిద్యాలయం సాధించిన ముఖ్యమైన అకడమిక్, పరిపాలనా, పరిశోధనా, అభివృద్ధి సంబంధిత మైలురాళ్లను ఈ సందర్భంగా ప్రకటిస్తామన్నారు. మొత్తం 82,547 మంది విద్యార్థులకు యూజీ, పీజీ, పీహెచ్ డీ పట్టాలు ప్రదానం చేయబడతాయి. వీటిలో 87 డాక్టరల్ డిగ్రీలు ఉన్నాయి. ఈ సంవత్సరానికి విశ్వవిద్యాలయం 71 గోల్డ్ మెడల్స్ ను ప్రవేశపెట్టినట్లు వీసీ తెలిపారు. పరిపాలనను మరింత సమర్థవంతంగా, శ్రద్ధతో నడిపించేందుకు ముఖ్యమైన నిర్మాణాత్మక సంస్కరణలు చేపట్టామన్నారు. వివరాలను వీసీ గురువారం జె ఎన్ టీ యు లో విర్రాటు చేసిన మీడియా సమావేశంలో వెల్లడించారు. పరిశ్రమల భాగస్వామ్యంతో కొత్త వాణిజ్యకామాలు, ఆర్ 25 నిబంధనల అమలు, పరిశోధనకు 11 కోట్ల గ్రాంట్లు, అంతర్జాతీయ యూనివర్సిటీలతో ఎం.ఓ.యూలు, స్టార్టప్ ప్రోత్సాహం వంటి చర్యలు తీసుకున్నట్లు వీసీ తెలిపారు. ఈ కార్యక్రమంలో జెఎన్ టీయూ హెచ్ రెక్టర్ డాక్టర్ కె. విజయ కుమార్ రెడ్డితో పాటు విశ్వవిద్యాలయ రైరెక్టర్లు, అనుబంధ కళాశాలలు ప్రిన్సిపాళ్లు పాల్గొన్నారు.